



Салават күпере

ISSN 0868-4545



Актанышта бер авыл бар...

Беренче карашка ул Татарстан төбәгендәге бик күп авыллардан әлләни аерылып та тормый кебек. Биредә дә күркәм кешеләр яши, бу авылның да үзенә генә хас матур, ямьле табигате бар, ошбу авыл балалары да – шук-шаяннар, самими-саф жанлылар, эшчән-тырышлар, жырга-моңга, шигърияткә гашыйклар...

Бик күп авылларның халкы үзләрендә туган күренекле шәхесләре, олпат кешеләре белән – шагыйрьләре, язучылары, галимнәре, артистлары, табиб-мөгаллимнәре белән лаеклы рәвештә горурлана. Нур Баян, Рахмай Хисмәтулла кебек шагыйрьләр дә – Әнәк авылының горурлыгы, мактанычы.

Шулай да Әнәк авылы тагы кеме-нәрсәсә, кай ягы белән аеруча данлыклы соң? Әлбәттә, күпләрегез дәрәс тәгаенли – хак уйлый:

ӘНӘК – Татарстан Республикасының беренче Президенты **Минтимер Шәрип улы ШӘЙМИЕВ**нең туган авылы.

«Салават күпере» журналы моңарчы да үз битләрендә Илбашыбыз һәм аның балачагы турындагы кызыклы, эчтәлекле сәхифәләрен укучыларыбыз – нәни дусларыбыз игътибарына тәкъдим итә килде.

Менә әле янә күркәм форсат чыкты: быел, ягъни 2007 елның 20 гыйнваренда Беренче Президентыбыз Минтимер Шәрип улы Шәймиевкә 70 яшь тулды. Хөрмәтле Илбашын олуг бәйрәмә белән чын күңелдән котлыйбыз. Аңа саулык-сәламәтлек, озын гомер телибез!

Инде аңлашылганча, журналыбызның бу саны Минтимер Шәрип улы Шәймиевкә багышлана. Әлбәттә, сез – кадерле дуслар, бер уңайдан Президентның балачагы, Әнәк авылы һәм кайчандыр үсмер Минтимер белем алган атаклы Пучы мәктәбе, аның бүгенге укучылары, аларның тәүге иҗат җимешләре белән дә журнал аша танышырсыз.



Әнәк авылында М.Ш.Шәймиев туган нигездә – музей-йорт.

Хаким һәм халык... Шул икәү арасындагы мөнәсәбәт гомер-гомергә шагыйрьләргә уйландырган. Бу нисбәттән, безнең Беренче Президентыбыз Минтимер Шәрип улы Шәймиев чын мәгънәсендә милләт көткән шәхес булып чыкты...

**...Үз шәүләбезне күреп тә
Өректән идек,
Ил-тел бетү генә түгел...
Гел беткән идек!
Юлларда тәмам егылып
Калыр чакларда,
Уйлы Илбашы килде лә
Безнең татарга...**

ЗӨЛФӘТ. «Хак».
26 февраль, 1998 ел.




Маяк

Президент Минтимер абый –
Безнең зур маягыбыз,
Аңа охшап, көчле рухлы
Булырга тырышабыз.

Бик тә яхшы укыган,
Тырыш, уңган булган ул;
Спортны да бик яраткан,
Чаңгыда да шуган ул.

Өлгер, җитез һәр эштә,
Күп укыган, күп белгән.
Шуңа да ул олуг шәхес—
Илнең башлыгы булган.



Ләйсән ГАЙСИНА, 10 яшь.
Актаныш, Пучы мәктәбе.

...Әнәк, диләр...



*Туған
жир*

Туған жирдә, туған оямда мин, –
«Әни», – диеп авыз ачқанмын...
Туған жирнең изге туфрагына
Тәүге тапкыр аяк басқанмын.

Саф сулары жанга рәхәт бирә,
Урманнары сафлык тарата.
И, туған жир, күпме кеше сине,
Гомер буге өзлеп ярата.

Бәхетле мин синдә, туған жирем,
Китә алмам синнән, ахрысы...
Бөтен нәрсәң жанга якын синең –
Төнбөегең, зифа камышың...

Офыкларга кадәр сузылганнар
Шаулап үскән биек урманнар.
Печән өсләрендә бер дәрт бирә
Баш очында моңлы тургайлар.

Болыннарда үсә гөл-чәчәкләр,
Чыкта коена кояш нурлары...
Гел хәтердә, мәңге истә калыр
Туған якның изге юллары.

Зөлфия ДӘУЛӘТОВА,
Пучы мәктәбе мөгаллимәсе.



Туған нигез (ишегалды ягыннан музей-йорт күренеше.)



Их, әтиле-әниле чаклар!..



Илбашы туған нигездә – туғаннары арасында.



Онытылмыйлар, еллар узсалар да,
Балык тотып йөргән күлләрәм,
Бер легенда кебек хәтерләнгә
Бала чакларымда күргәнем...

Нур БАЯН.



Горурланам

Авылымның күренекле
Кешеләре күп аның,
Президент Минтимер абый –
Безнең илебездә даны.

Бөек шагыйрь Нур Баян да
Әнәктә туып-үскән,
Рахмай абый да Әнәкнең
Чишмә суларын эчкән.

Чын күңелдән горурланам
Бу олпат затлар белән,
Шундый шәхесләр тагын да
Чыксын туган җиремнән.

Динар ШАКИРОВ, 10 яшь.
Пучы мәктәбе.



Әнәк мәчете.


Минтимер абыкай

(Балачактан кайбер хатирәләр)

Бер урамда – сигез бала

Әрлән урамы... Әнәктәге безнең дүрт йортлык урамны халык әнә шулай атап йөртә иде. Өске як урам— Йомран урамы. Без бер урамда сигез бала үстек – Зөфәр, Сәхия, Халидә, Нәфисә, Галия, Мөнҗия апа (утыз алтынчы елгы) һәм Минтимер абыкай белән мин...

Тату үскәнбездер инде, әйткөләшкәнебезне, сугышканыбызны бер дә хәтерләмим...



Үрәчәле чана, такта чаңгы

Кыш көне тау шуганда чаналар җитми иде. Үрәчәле өч чана каян килеп шул хәтле балага җитсен инде. Әле өстәвенә шулар еш ватылып-җимерелеп тора... Ярый әле Нуретдин абый белән Минтимер абыкай бар – алар ватык чананы шундук рәтләп куялар. Тагы шул хәтердә: Минтимер абыкай (Габделхак абый белән бергә) һәр малайга тактадан чаңгы ясап бирде. Олтанлы киез итеклар киеп, шул чаңгыларны тагып, куанышып шуалар иде малайлар...

Әти... абыйдан өйрәнә

Безнең Минтимер абыйкай бик әйбәт укыды. Бала чагыннан ук аңа әткәй бик зур өмет белән карый иде. «Син безнең прокурор булырсың, син безнең министр булырсың, син безнең галим булырсың!» – дип әйтә торган иде. Безнең әти мәдрәсәдә өч сыйныф кына укыган кеше. Күп нәрсәне үзлегеннән өйрәнгән. Минтимер абыйның әтигә партия тарихын тулысы белән сөйләп-аңлатып чыкканын хәтерлим. Шул вакытта ук аның фикерләү дәрәжәсе зур булган инде...




Кагыйдә һәм мөстәкыйльлек

Минтимер абый мине мөстәкыйль булырга өйрәтте. Ничек итепме?! Мин сорый идем (еш кына): «Моңы ничек эшлесе?» – дип. Ул әүвәл: «Кагыйдәсе бар аның, укы, өйрән!» — дип әйтә иде. Мин һаман да аңлый алмыйча интексәм генә – әйбәтләп төшендерә. Минтимер абыйча бу шулай инде: башта үзең укы, уйлан, тырыш, эшлә. Тагын бер бик әйбәт сыйфаты бар иде Минтимер абыйның: ул вакытны дәрәс бүлә белә – уйнады, малларны карады... дәрәскә утыра. Ә безгә, безнең ишеләргә, күбрәк уйнау кирәк инде...



«Әртистләр»

Минтимер абый белән икәү «Бала белән күбәләк»не уйный идек. Мин – беренчедә, ул – өченчедә укыган чак. Эти-әниләргә без үзебезчә концертлар куя идек бит. Әнкәйнең, әллә олы апаның ефәк шәле бар иде. Мин шул шәлне бөркәнеп, күбәләк булып, тезләнеп, тибрәнеп торам, Бала – Минтимер абый сөйли. Хор белән дә җырлый идек... Скетчлар да куя идек. Бер тамашада Минтимер абый персидәтел булып уйнады бит әле. Дуслары Гайнулла микән, Инсаф микән, берсе бригадир булды. Без – колхозчылар булганбыздыр инде. Укытучыбыз Хәдичә апа өйрәтә, без шуны уйныйбыз...



Ике торна – ике «шүрәле»

Кич белән, эти эштән кайткач, чабылмыйча калган, чабар өчен авыр булган җирләргә печәнгә бара идек. Абый белән икәү. Абый чаба, мин төйи идем. Кичке унберләр тирәсендә җырлай-җырлай кайта идек...

Бер баруыбызда ике шәүлә күрдем. Караңгы төшкәнрәк чак. «Минтимер абыкай! Шүрәләләр, шүрәләләр!» – дим. «Кайда?» – ди абыкай. «Борчак басуы кырында!» – дим.

Карады, карады да... «Нишләп шүрәләләр булсын! Торналар бит болар!» – ди. Шуларның очып киткәннәрен карап тордык.

Чыннан да, ике торна иде...

Жөнлекэй – кыргыз кишер

Жиләккә дә йөри идек без. Хантимер абыйга да, Минтимер абыйга да ияреп. Буш вакытлары булганда алар бөтен урам балаларын жыеп алып баралар иде. Хантимер абый Минтимер абыкайдан өч яшкә зуррак (димәк, миннән биш яшкә олы була инде). Өч-дүрт чакрым ераклыктагы Әнәк урманы дигән жиргә барабыз (Чиялек белән Айман авыллары итәгендәге урман ул). Жиләк тә жыярга өйрәттеләр безне, балтырган да... Нинди ашый торган үлән үсә – шуны ашый идек. Хәтта жөнлекэй дигән үсемлекне табарга өйрәндөк, кыргыз кишер инде ул...




Рәссам Фәрит МУЛЛАХМӘТ



Мәдәния Шәрип кызы ИЛҖААА –
 М.Ш.Шәймиевнөң бөртуган сөңлөсө. 1946 елда беренчө сыйныфка укырга керә. Соңыннан Пучы мәктәбөндә химия укытучысы булып эшли. РСФСРның халык мәгарифе отличнигы. 1978 елда укытучыларның Бөтенроссия съезды делегаты була.

Бүгөнгө көндө Яр Чаллы шәһәрөндө яши.



Зиннур ХӨСНИЯР

Президент буласым килә...

Безнең «Салават күпере» журналы редакциясенә Салават исемле малайдан хат килеп керде. Тугыз яшьлек бала: «Президентлыкка кайда укыйлар?» дип сорау бирә. Әүвәл без аптырабырак та калган идек: тиктомалдан бу баланың башына кайдан килгән әле мондый сорау?.. Берзаман башка «сукты»: узган ел журналда үзебез үк сабыйлар арасында «Дию пәрие Казанны алырга килә!» дигән бәйге-конкурс игълан иткән идек ләбаса! Балалардан әлегә бәйге уңаеннан йөзләрчә хатлар килде. Фикер аңлашылсын өчен әүвәл кыскача бәйгенең эчтәлегенә хакында: «Дию Казанны алырга килә!» дигән әкиятнең башын үзебез яздык, укучылар шуны, үз фантазияләрен кушып, дәвам итәргә ти-

ешләр иде. Имеш, Казанга 1000 ел тулуны ишеткәч тә, Дию абзыйның бик нык ачуы килгән. «Миңа миллион яшь тулды, берәүнең дә искә алганы юк, ә Казанга нибары 1000 ел гына! Шулай да Казан юбилеен зурлап бәйрәм итәргә җыеналар, ә мине искә алган кеше юк! Җимерәм, бетерәм Казанны!» – дип, җикеренә ул һәм Казанны басып алырга җыена башлый. Шушы урында өч нокта куйдык, калганын укучыларга дәвам итәргә кушылды. Редакциягә хатлар ява башлады. Шунисы кызык: төрле төбәкләрдән килгән күп кенә хатларның (әкиятләренең) ахыры җиңү рухында тәмамлана һәм һәр очракта диярлек Диюне Татарстан Президенты каршы ала. Шуларның бер-икесен генә мисалга китереп

узык булмаса: әкиятнең дәвамын Мөслим районы Иске Вәрәш мәктәбеннән Илгиз Мирсәетов юллаган. «...Казанга килеп житүгә үк, тотып алганнар да, Диюне Минтимер Шәймиев янына алып киткәннәр. Президент бик акыллы булган. Орыш белән дә, сугыш белән дә әлләни майтарып булмаслыгын аңлаган ул. Шахмат уйнарга тәкъдим ясаган Диюгә. «...Жиңелсәң, безне тынычлыкта калдырасың», – дигән. Жиңгән Диюне Президент! Безнең татар халкы бик кунакчыл халык бит инде ул. Куып жибермәгәннәр Дию абыйны. Кунак итеп, сыйлап, бәйрәмне күрсәтеп, әйбәтләп озатканнар». Икенче бер әкияттән өзек — аны безгә Арча районы Яңа Кенәр мәктәбе укучысы 10 яшьлек Айгөл Вәлиева язган. «...Әүвәл Дию пәрие бик кызыксынып телевизор карый. Телевизордан Мин-

тимер Шәймиевне күреп, аның сөйләвен ишетеп телсез кала». Кыскасы, Дию Казанны алырга бармаска була. Мондый эчтәлектәге хатлар бихисап. Бер генә сабийның да Диюдән Казанны җимертәсе килми... һәм бар хатта да Дию, Президентны күргәч, аны жиңеп булмаслыгын аңлай яки Казанның матурлыгын күреп таң кала, бәйрәмгә үзе дә катнашып китә.

...Без үскән алтмышынчы елларда малайларның бар хыялы Юрий Гагарин кебек космонавт булу иде. Хәзер заман башка, балаларның идеалы – Татарстан Президенты, акыллы сәясәтчеләр, вәгъдәле җитәкчеләр... Мәнә шуларны бер кат уйдан кичергәннән соң 9 яшьлек баланың «Президентлыкка кайда укыйлар?» – дигән соравы да табигый һәм аңлашыла булса кирәк.



Минтимер —
әлегә мәктәп
укучысы...



Хәдичә ӘХМӘДУЛЛИНА

Минем укучым – Президент!

Дәфтәр, йолдызлар һәм фараз

Минтимернең бала вакыты авыр чорга, авыр заманга туры килде...

Эт шомырты жыя идек – язу карасы ясау өчен. Хәзерге авторучкалар юк бит ул чакта. Шомыртны кайнаткач, зәңгәрсу кара чыга иде. Шуңа манып яздык инде. Корымнан да кара ясаган чаклар булды. Укучы санына карап перо (каләм) бирәләр иде. Каз каурийларынан каләм ясадык. Дәфтәргә дә кытлык. Минтимер матур язуга дип бирелгән дәфтәргә йолдызлар ясаган. Минтимер, нишләп, минәйтәм, матур язу дәфтәреңә йолдызлар ясадың, дим. Шул хәтле дәфтәрне бетерәләрмени, дим. Үземчә орыштым инде үзен. Кечкенәдән сабырлыгы үзенә җитәрлек, сабыр гына әйтә бу: «Апа... ни бит... күктә бернәрсә дә юк бит... Чип-чиста бит... Йолдызлар – чиста күктә... Минем дә чиста дәфтәргә йолдызларны ясыйсым килде», ди.

Мин хәзер уйлыйм. Минтимернең алдан күрү сәләте, алдан күрүчәнлегенә Аллаһы Тәгаләдән бирелгән сыйфат булгандыр инде: Жир шарының бер ноктасында үзенә дә йолдыз буласын фаразлаган мизгел булгандыр ул...





Безнекеләр дөмбәслиләр

Мин балаларга җырлар өйрәнеп килергә куша идем. Сугыш чоры бит, сугыш турында булсын, дип әйтә идем.

Минтимер дә өйрәнеп килгән:

– Бөтенесен дә белмим, менә шушы өлешен генә беләм, – ди. –

Дөмбәслиләр, дөмбәслиләр

Безнең кызыл армиецлар...

Тәгәриләр, тәгәриләр

Фашистлар!..

Мин шул җирен генә отып калалдым дип, шуны җырлап күрсәтә...

«Щорс турында җыр» бар иде. Урысча ул:

«Шел отряд по берегу,

Шел издалека...»

Бу җырны бик яратып җырлый иде Минтимер...

«Почём проса?»

Чор бик авыр булса да, балалар, шул исәптән, Минтимер дә, укуга да, жыр-бюгә дә сәләтле иде.

Диалоглы сөйләмле концертларда катнаша иде Минтимер. Мин өйрәткәннәрне генә түгел, үзләре уйлап табып та уйныйлар иде. Сыйныфташы Инсаф белән. Сатучы белән сатып алучы булып уйныйлар:

– Почём проса? – дигән була берсе.

– Әйе, әйе, улым... Мичтә кипкән корысы! – дигән була икенчесе.

Көнбагыш сатучыдан тегесе, урысча белмәгәч, «проса» дип сорый. Көнбагыш коры бит инде, тегесе коры дип әйтә...



Бодай күмәче

Октябрь бәйрәмендә колхозчылар өчен аш пешерәләр иде. Кеше санына карап, олы кешегә – бер кило, балаларга – ярты кило исәбеннән күмәч бирәләр иде. Бодай күмәче. Октябрь бәйрәме җитә, дип, көтә торалар иде балалар. Күмәч ашыйбыз инде, апа, дип, сөенеп торалар иде. Чын җилемсә бодайдан пешкән күмәчнең тәмлелеге исең китмәле! Шундый күмәчне хәзер табып булмый. Әллә ач булганга ул бик тәмле тоелган...

Уйлар, хыяллар

- Мин прокурор булам, дигәч, бик усал кеше буласыңмыни? – дим Минтимергә.
- Юк, апа, прокурорны усал дип әйтеп булмый. Закон нәрсә куша, шуны эшлисең дә – бетте-китте! – дигән була...

Бервакыт диктант яздык. Диктантның темасы – «Валерий Чкалов» иде. Диктантны язгач, Минтимер:

- Менә, апа, мин дә Чкалов кебек очучы булырга уйладым әле, – дигән була.
- Ярар, – минәйтәм, – кем булсаң да булырсың... Тик әйбәт укырга кирәк, акыллы булырга кирәк! – дим.

Рәссам Иван ВОРОБЬЕВ



М.Ш.ШӘЙМИЕВ беренче укытучысы турында:

«Беренче укытучым Хәдичә апа Әхмәдуллинаны гомерем буена онытмам. Ул безне укырга һәм язарга, каләмне дәрәс тотарга, өлкәннәрнең күзенә туры карарга һәм алдашмаска өйрәтте».

Хәдичә Әхмәдулла кызы ӘХМӘДУЛЛИНА 43 ел мәктәптә уқыта. 1958 елда ук аңа «Халык мәгарифе отличнигы» дигән мактаулы исем бирелә. Бүгенге көндә Актаныш районының Пучы авылында яши.

Президентның беренче укытучысы Хәдичә апа Әхмәдуллина сөйләгәннәрне **Ләбиб ЛЕРОН** кәгазьгә төшерде.



Бүгенге сәхифәбездә
Президентның
якташлары —
Актаныш районы
Пучы мәктәбе
укучыларының
рәсемнәрен тәкъдим
итәбез.



Эльвира ЗАМАНОВА, 9 яшь.



Алинә ЛАТЫПОВА, 9 яшь.



Ринат МУСИН, 7 яшь.



Алия САДРИЕВА, 9 яшь.



Айзат САФИУЛЛИН, 10 яшь.



Язилә ШАГАЛИЕВА, 10 яшь.



Илдус СОЛТАНОВ, 10 яшь.



Альмир ТӨХБӘГАЛИЕВ, 7 яшь.

Туган авылым

Безнең Пучы авылы Актаныш һәм Минзәлә районнары чигендә урнашкан. Авылыбыз аркылы Сарашлы елгасы үтә. Елгабызның башы авылыбыз янындагы чишмәләрдән башлана.

Пучыдан ерак түгел генә ямьле Ык елгасы ага. Бүләк һәм Нарат урманнары да авылдан бик ерак түгел.

Авылыбыз тарихы белән кызыксынучылар, Пучыга 1552-1555 елларда нигез салынган булырга тиеш, дип фараз кылалар.

Мин туган авылымны бик яратам.

Рәфил РИЗАТДИНОВ, 9 яшь.



Пучы
мәктәбеннән
күренешләр



Хыялыбыз
чынга ашар —
Белемле
булсак кына...



1(202) — 2007

ЖУРНАЛНЫ ГАМӨЛГӨ КҮЮЧЫЛАР:
ТАТАРСТАН РЕСПУБЛИКАСЫ ЖИР, МИ-
ЛЕК МӨНӘСӘБӘТЛӘРЭ МИНИСТРЛЫГЫ,
ТАТАРСТАН ЯЗУЧЫЛАР БЕРЛЕГЕ ИДАРӘ-
СЭ ҺӘМ РЕДАКЦИЯ КОЛЛЕКТИВЫ.
1990 елның март аеннан бирле чыга.

УЧРЕДИТЕЛИ: МИНИСТЕРСТВО ЗЕМЕЛЬ-
НЫХ И ИМУЩЕСТВЕННЫХ ОТНОШЕНИЙ
РТ, ПРАВЛЕНИЕ СОЮЗА ПИСАТЕЛЕЙ РТ
И КОЛЛЕКТИВ РЕДАКЦИИ.
Основан в 1990 году.
На татарском языке.

Татарстан Республикасы Мәғлүмат
һәм матбугат министрлыгы тарафын-
нан 96 нчы номер белән теркәлде.

Баш мөхәррир
Зиннур ХӘСНИЯР

Баш мөхәррир
урынбасары
Вакийф НУРИЕВ

Җаваплы сәркатип
Ләбиб ЛЕРОН

Бизелеш мөхәррире
Фәрит МУЛЛАХМӘТ

Компьютер дизайны
Дилерә НӨҮРҮЗОВА

Исәп-хисап бүлгә
Рәмзия САЛИХ

Тышлыкта М. Козловский
фоторәсеме.

Бу санда М. Козловский, Л. Лерон
фоторәсемнәре файдаланылды

Мәктәпкәчә яшьтөгә һәм кечә
яшьтөгә мәктәп балалары өчен.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер үзегендә жыйелды һәм
төсләргә бүленде.

«Идел-пресс» полиграфия нәшрия
комплексы» дәүләт унитар
предприятиясә.

Казан, Декабристлар урамы, 2 нче
йорт.

Производствого бирелде 10.01.2006 ел.
Басарга кул куелды 10.01.2006 ел.
Көгазь форматы 84x108 1/16.

Гарнитура – Прагматика.

Офсет ысулы белән басыла.
Тираж 12312 данә. Заказ 3-1199.

Саннны өзерләүчеләр:

З.Хәснийр, В.Нуриев, Л.Лерон,
Ф.Муллахмәт, М.Галиев, Н.Шаһиев,
Н.Акмал, З.Вакказова, Г.Сабирова, А.
Вакказов.



Мәктәп музеенда

Бер бүлмәгә сыйган
Якты Хәтер—
Авылымның
жаны, үткәне...



ЗОЛФӘТ

Туган тел хакында

Тел ачылган әйтә алсаң: «Әни!» – дип,
Тел ачылгач әйтә алсаң: «Әти!» – дип, –
Күзләреңә яшьләр тыгылмас,
Туган телең әле бу булмас.

Сөң минутта әйтә алсаң: «Әни!» – дип,
Сөң минутта әйтә алсаң: «Әти!» – дип, –
Күзләреңә яшьләр тыгылыр,
Туган телең өнә шул булыр...